

БЕЛАРУСКІЯ НАВІНЫ

BIELARUSKIJA
NAVINY

Адрэс Радакцыі і Адміністрацыі:
11-bis, Rue Roquépine,
PARIS (8').

ГОД III

— ПАРЫЖ, 28 ЧЭРВЕНЯ 1947. —

№ 3(8)

Памер Прарок

Смерць Янкі Купалы, найвялікшага беларускага гэнія, паэты будзіцеля, ідэйнага правадыра і прарока беларускага адраджэнча - вызвольнага руху — сьняння трэба рахаваць аканчальна сьцьверджаным фактам.

Як гэта для нас ні цяжка і балюча, а з другога боку напраста такі жудка, што мы даведываемся аб гэтым толькі ў 5-я ўгодкі ягонай смерці.

Няма ў сьвеце падобнага выпадку, каб якісь народ гэтак моўчкі рэагаваў на страту чалавека роўнай постаці Купалы, як гэта сталася ў нас. Звычайна смерць людзей такой велічы выклікае ў кожным народзе ўзварушаньне, смутак, а пахавіны суправаджаюцца агульна нацыянальным траурам. Будуюцца памяtnікі, якія ў кожную гадавіну смерці абкладаюцца вянкамі. Магіла становіцца мейсцам паломніцтва.

Мы-ж Беларусы ня ведаем на'т дакладна, як памёр і дзе пахаваны наш Прарок!.. Ці гэта зьяўляецца доказам нашага ігнаранцтва ці нашым культурным абскурантызмам, ня здольнасьцю ацаніць належна заслугі сваіх вялікіх людзей?

— О, не! Прыклад з Купалам зьяўляецца толькі найвымаўнейшым доказам таго, у якіх непараўнальна жуткіх умовах знаходзіцца Беларускі Народ; у якіх цяжкіх абставінах адбываецца вызвольная барацьба Беларускага народу, што ў цягу гэтай барацьбы ён ня ў стане сваячасна адзначыць страту свайго шэрагу на'т гэтых вялікіх постацяў, як Янка Купала.

І ці гэта азначае, што такія Вялікія Ахвяры загубілі ў нашай памяці, затруцілі іхнія постаці ў гісторыі нашай вызвольнай барацьбы, як гэтага хапелася-б нашым ворагам? — О, не!

Беларускі Народ, ня толькі постаць Купалы, а сотні і тысячы іншых гэрояў — змагароў, падыйме ў адпаведны час на належны п'едэстал славы, збудуе ім мармуровыя і бронзавыя памяtnікі, выкуе залатымі літарамі іхнія заповеды, іхнія ўчынкі а сярод гэтага лесу — памяtnікаў узнясецца над усімі фігурамі нашага Прарока.

Сьняння-ж у дзень 5-х угодкаў ягонай фізычнай смерці, а для балшыні Беларусі ў дзень першай цяжкой весткі памяtnікам гэтак будзе цень нашага няўміручага Правадыра — цень апёртая на крыж, як гэта чытаем у вадным яго прарочым вершы:

«Не зрабіць нікому гэткай дамавіны,
І ня вырыць ямы гэткай глыбіны,
Каб у іх з вачэй мне Беларусі-Маті,
Як людзей хаваюць гэтак пахаваці.
А хоць дасць мне доля ў дамавіне
Мейсца,
Устане цень зь зямлі мой, на крыж
Абапрэцца,
І ў той бок глядзеці будзе век
Нязводна,
Дзе ляжаць загоны Беларусі Роднай.

І гэты васьм Цень Прарока зь якіхсь, нам няведаных маскоўскіх магілкаў, што глядзець нязводна ў бок Беларусі Маті з чужой няпрыхільнай пэту зямлі — ня ёсьць для нас нямым мітам.

Ён прамаўляе да нас з тэй самай прарочай сілай, тымі самымі словамі, якімі ён да нас прамаўляў за жыцьця.

Жыцьцё і творчасць Яго зьяўляецца для нас няўміручай пуцяводнай зоркай. Ніхто яшчэ з Беларусі за цэлы перыяд нашага адраджэнча - вызвольнага руху ня выступіў з такой сілай і магутнасьцю свайго духовага бунту супроць крыўды над бела-

рускім народам, як Янка Купала.

І хоць ворагі беларускага вызвольнага руху намагаліся падліваць па лыжцы дзёгцю на творчасць Купалы ў форме падрабляньня нейкіх панэгірычных паэмак - балядак глёрыфікуючых таго, каго беларускі народ ненавідзіць — дзёгаць гэты

вычхнецца, распусьціцца ў бушую чым моры крыштальна дынамічнай творчасці Купалы.

Тыя, што хапелі з Купалы зрабіць сабе якогось пакорнага, прыдворнага сьпявака — маюць найкатагарычнейшы, найрашучайшы адказ у Ягонай — Песьні Вольнага чалавека.



Напрасна сьвістамі нагаек
Застрашыць хочучь тыраны,
Нагнаўшы чорных соцень шаек,
Акулі рукі ў кайданы.
Душой я вольны чалавек
І гэтак буду цэлы век!

Ня страшны мне Сыбір, вастрогі,
Меч катні шыяй над маею,
Хоць і скуюць мне рукі й ногі,
Хоць зрэнькі выдзяруць з вачэй,
Душой я вольны чалавек
І гэтак буду цэлы век!

Напрасна гіканьне нясецца
Дэспатаў подлых над зямлёй,
Што воля ў пугу акеца,
Згнянецца сілаю, пятлёй.
Душой я вольны чалавек
І гэтак буду цэлы век!

Ці-ж згасіць сонца людзі могуць,
Згасіць, як сьвечку, яснасьць дня?
І волі-ж дэспоты ня змогуць,
Бо воля сонейку раўня.
Душой я вольны чалавек
І гэтак буду цэлы век!

ЯНКА КУПАЛА

На міжнародным грунце

САВЕТЫ АРГАНІЗУЮЦЬ БАЛКАНЫ — АМЭРЫКА ЭУРОПУ.

Пасьля правалу маскоўскай канфэрэнцыі «4-х Вялікіх» аставалася яшчэ надзея на новую васеньнюю канфэрэнцыю ў Лёндане.

Час між гэтымі дзьвума канфэрэнцыямі павінен быць выкарыстаны для стварэньня больш прыязнай атмасфэры паміж англа - сактонскім сьветам і Саветамі.

Падзеі аднак разьвівваюцца зусім у адваротным напрамку. Атмасфэра для набліжаючай лёнданскай канфэрэнцыі яшчэ больш згушчаецца, прорва між саюзьнікамі глыбее.

У вадказ на розныя праекты Вашынгтону - Лёндану для ўпарадкаваньня сьвету ў духу Атлантычнай Хартыі — Масква раптам зарэагавала па свайму; ломачы аднабаковымі актамі пастановы ялтайскай і пост-даскай умоваў.

У Вэнстры зроблены «пераварот», дзе пастаўлена ўлада нязначнай мяншынні і заведзены тэрор супроць апазыцыі. Прэм'ер Нагі ўцёк загра-ніцу. У Баўгарыі праведзены маса-выя арэшты сярод апазыцыі.

Падобныя манэўры прыпраўляюцца ў Аўстрыі і Чэхаславацыі.

Уся гэта палітыка Масквы адкрыта прамае для стварэньня паслушнага сабе блоку з цэнтральна - эўрапейскіх і балканскіх дзяржаваў і ўмацаваньня ў ім сваіх пазыцыяў супраць заходня - эўрапейскіх дэмакратыяў.

Амэрыка і Англія заявілі на гэта Маскве рашучы пратэст.

Міністр замежных спраў З.Ш.П.А. гэн. Маршал выступіў з праектам арганізацыі Эўропы ў форме цеснага эканамічнага, уключна да мытнага, саюзу зь якога выключаюцца дзяржавы таталітарызма характару.

Для гэтага мэты Амэрыка асыгуе 25 мільярдаў даляраў крэдыту. Вялікая Брытанія падала праект увесьці кляўзулу ў статут А.С.Н. аб выключэньні з А.С.Н. тых дзяржаў, якія на-сітуюць прынцыпы людзкае свабоды.

Сэрцам ці розумам

30 апошніх гадоў у гісторыі нашай вызвольнай барацьбы — гэта перыяд прагрэсыўнага ўзросту нашых культурных палітычных сілаў з аднаго боку, а з другога — такіх прагрэсыўных узрост націску і тэрору на нас з боку акупантаў.

Сьняння беларускі народ бязсумліва перажывае найкрытычнейшы момэнт у гісторыі свае вызвольнае барацьбы. Весткі, якія да нас дайходзяць з краю — жуткія. Акупант прыступіўшы да «гэнэральнай чысткі» непакорнага беларускага элементу, акружывае танкамі беларускія лясы і падпалівае іх. Гэтак згарэла ў адным толькі раёне Аўгустоўскай пушчы 160 гэктараў лесу, у якім перажывалася беларуская моладзь непагаджаючыся зь нялюдзкім палітычным рэжымам.

Лішне тут гутарыць, якую рэакцыю ў нашых сэрцах выклікае падобная «акцыя» акупанта.

Але мае рэагаваць сэрцам, ці розумам?

Кастусь Каліноўскі перад мураўёўскай шыбельніцай гостра асудзіў сваіх калегаў - саюзьнікаў, цьвердзячы, што паўстаньне 1863 было прай-грна толькі таму, што ягоныя саюзьнікі-кіраўнікі мелі сэрца ў галаве.

Ня мае тут на ўвагу сьняншніх кіраўнікоў Беларускага партызанскага руху ў краі.

Там запраўды склаліся такія абставіны, што нават дзеяць і рэагаваць было нельга. Абставіны гэня склаў сам акупант у насьледку чаго сотні тысяч беларускай моладзі апынуліся ў лесе, а апынуўшыся там, яны былі змушаны тым-жа акупантам узяцца за зброю.

Вось-жа ходзіць не пра край, а пра пэўную групу людзей на эміграцыі з «сэрцам у галаве», якія прагласіўшы сабе якойсь «баявой партыяй» «аб'яднаваючай амаль увесь беларускі народ» друкуюць крыкліва-безсансоўныя аб'явіцы, зь якіх выплывае, што яны (гэта «баявая партыя») зьяўляюцца амаль кіраўнікамі і аспіратарамі беларускай партызанкі, а беларускі абаронча - вайсковы рух у краі — якойсь нападаючай, агрэсыўнай акцыяй.

Прадстаўляючы гэтак фальшыва характар змаганьня беларускага народу ў краі, гэтая група людзей «з сэрцам у галаве», хочучы ці ня хочучы робіць мядзьведжу ўслугу якраз таму, каму яны разраховываюць даць помач, а запраўдну ўслугу ворагам беларускага народу.

Ніводзен народ у сьвеце ніколі не захочыць сабе зьвязываць якойсь ратунковай, хоць-бы на'т чыста гуманітарнай, акцыяй помачы для народу, на але якога прэзэнтуюцца людзі не аддаючы сабе найменшае справядзачы с рэальных абставінаў.

Выступы гэтакіх людзей ніколі ня могуць быць начы ўспрыняты ў культурным сьвеце, як выступы палітычна неграмадных прымітываў.

Беларускі Нацыянальна - Вызвольны рух набраў сьняння такой вагі міжнароднага значэньня, а з другога боку мае настолькі сур'ёзную собскую школу барацьбы, што ён ніякім чынам ня можа талераваць падобныя дзікія выступы.

Сур'ёзны час — вымагае сур'ёзнасьці. «Дзеячам» з сэрцам у галаве непавінна быць сьняння мейсца ў радок нашай вызвольнай барацьбы, а тым больш у кіраўніцтве. М. А.

Янка Купала, прадзвівае прозвішча Яго-Ян Луцэвіч, радзіўся 25 чэрвеня 1882 г. (ст. стыль) у фальварку Вязінка пад Раданішчэ, Віленскай губерні. Бацька Купалы — Дамінік Луцэвіч і маці Бэнігна паходзіць з дробнай, безземельнай беларускай шляхты рыма-каталікоў і, як ведама, шляхта гэтая ў нас у большыні ўважала сябе за «палікоў».

Сям'я Луцэвічаў асабліва была пад уплывам польскасці, бо арандуючы зямлю ад паноў — палікоў, была зь імі ня толькі ў сталым кантакце, а й залежнасці.

Бацька Купалы часта пераадаваў з двара ў двор, з павету ў павет мяняючы паноў у шуканні выгаднейшых умоў аранды. Купалу таму было на т цыжка пры гэтай вандруцы адведываць хоць бы якую школу. Да таго сям'я Луцэвічаў была вялікая, трэба было працаваць.

Чытаць палікоўскі і парасейску Янук навучаўся пры аказыі ці то ад лепшых паноў, што любілі гэтага цікавага хлопчука, ці ад эканоміаў. У пачатковую школу панаў першы раз калі яму было 15 гадоў.

На 19 годзе жыцця Купалы памёр яго бацька, старэйшы брат і дзве сястры. Янук кідае тагды гаспадарку і зарабляе на утрыманне маткі, сястры і сябе рознымі заробкамі. Спачатку быў ён некулькі месяцаў вучыцелям польскай негальнай школы, потым некалькі тыдняў пісарам, служыў у лесе, быў памочнікам эканоміа, але ўсюды яму няшчасціца: там бракавала асветы, там быў замаккі да сялян — з усюль звальнялі. Наступіў нарэшце практыкантам у Сімкава — Гарадзекі бровар, дзе працаваў бяз грошы за «навуку».

Атрымаўшы на 23 годзе жыцця фак «кваліфікаванага» работніка па броварнай частцы, пачаў больш «пабудзку» зарабляць. Ну а пры гэтым і падвучывацца ды пісаць.

Пісаў Купала патроху і раней. Спачатку палікоўскі, пад уплывам таго польскага асяроддзя і літаратуры, якую ён даставаў ад паноў, а потым наткнуўшыся на кніжкі беларускіх, душа хлопца-гэня, аддаецца творчасці выключна беларускай паэзіі.

У 1908 годзе ён, увайшоўшы ў цесны кантакт з дзеячамі беларускага руху, пераходзіць у Вільню, а ў 1909 годзе ў Пецярбург, дзе з дапамогай вядомага беларускага дзеяча праф. Эпімаха-Шыпілы, наступіў на курсы правучыўшыся там з 1908 да восні 1915 году Купала працуе ў Вільні ў «Беларускім Выдавецкім Таварыстве», пазней радагуе «Нашую Ніву» аж да эвакуацыі.

З заняццем Вільні немцамі пераходзіць у Арол, потым у Маскву, дзе наступіць у універсітэт.

Але хутка — вайсковая «павіннасць»... Рэвалюцыйная разруха... З 1922 па 1932 год, калі ў Савецкай Беларусі пры ўладзе апынуліся такія беларускі дзеячы, як Ігнатюскі, Чарвя-

3 жыцця і творчасці Я. Купалы

коў, Купала атрымаў магчымасць заняцца выключна літаратурнай працай. Да гэтага-ж часу было адно змаганне за здабыццё асветы, за існаванне.

Ня глядзячы на гэты цяжкі жыццёвы шлях Купала заняў ня толькі першае месца ў беларускай літаратуры, а й месца правадзіра беларускага адраджэчча-вызвольнага руху.

Аб прадуктыўнасці Купалы гавораць найлепш за сябе само паяўленне ў свет яго працаў:

1. У 1908 годзе яго першы зборнік верш «Жалейка»; 2. У 1910 г. зборнік «Гусляр»; 3. Паэма «Адвечная песня»; 4. Паэма «Сон на кургане»; 5. У 1912 г. драма «Паўлінка»; 6. У 1913 г. зборнік «Шляхам Жыцця»; 7. Драма «Раскіданае гняздо»; потым зборнік «Спадчына» і «Безнааўная».

Агулам да 1931 году выйшла з друку напісаных Купалам каля 2000 бачына.

Апошнія 8-9 гадоў (з 1922 па 1931) якія, ў беларускіх абставінах, можна назваць задавальняючымі ўмовамі для літаратурнай творчасці паэта — раптам змяніліся.

Самогубства Ігнатюскага і жорсткай рэпрэсіі з боку Масквы ў Беларусі выклікалі ў душы паэта гостры пратэст. Смерці свайго ён хоча стрымаць тэрор у Беларусі. Ахвярай свайго жыцця хоча з'явіцца ўвагу ўсяго культурнага свету. У 1931 арыштаваны разам з сотнямі іншых беларускіх дзеячаў, Купала распорывае сабе ў турме ложкай жывот на ўсю даўжыню.

Лекары аднак, прывязваючы да ложка рукі, патрапілі Купалу вылачыць.

«Урад» Б.С.С.Р. парупіўся потым даць яму ў Менску асабняк-вілу з аўтам і 3-мя казённымі «шафэрамі».

Ад гэтага часу Купала змоўк! Хадзілі толькі аб ім розныя гутаркі. Адны цвёрдзілі, што Купала напісаў і дзесяць хавае найвялікшую рэч, найвялікшы свой твор, другія, што Купала быццам пераключае Шэкспіра, Шэўченку на беларускую мову, але факт застаецца фактам, што Купала больш не друкаваўся. Купалу вазілі на розныя ўрачыстыя «выставы», зьезды, канфэрэнцыі пры ахоране ягоных неадлучных «шафэроў». Зьявілася толькі ў свет некулькі «ягоньх» (?) амаз.

У ліпні месяцы 1942 г. праз фронт адразаючы Беларусь ад Масквы дакацілася сумная вестка: Купала памёр! Пры гэтым ён адзіў палонены немцамі на фронце Беларусі, які сабскімі вачыма чытаў у маскоўскай хроніцы зацёмку ў 4 радкі такога зместу:

«І. 7. 42 г. в Москве похоронен в тесном кружке своих приятелей и знакомых известный белорусский народный

поэт Иван Доминикович Луцевич — Янка Купала».

Гэту сумную вестку пацверджвалі некаторыя Беларусы, што быццам таксама ў гэтых-жа короткіх словах «нехта» чуў з маскоўскага радыё.

Беларусы пад акупацыяй немцаў выраслі былі давесці да шырокага ведама ўсяго беларускага народу і агалаціць нацыянальны траур. Даведаўшыся аб гэтым Гэстапо энэргічна зарагавала дзвюма дарогамі. 1) праз міністэрства прапаганды пачалі пераконваць Беларусу, што вестка фальшывая, бо Купалу яны чуць у маскоўскім радыё, 2) Гэстапо пачало застрашаць Беларусу і забараніла ўжываць імя Купалы ў школах і друку, як «спікэра» маскоўскага радыё.

Па нейкім часе вагання Беларусі схіліліся да персый, што Купала жыве, ня столькі ў гэтым была прычына веры немцаў прапагандзе, колькі тое, што аб смерці і ўваскрэшэнні Купалы разыходзіліся ўжо падобныя весткі і ў 1931 г. і пазней.

Наступіла зацішка... Амаль пяць гадоў Беларусы трывожна гадалі. Намагаліся спраўдзіць чуткі пільнуючы што год за савецкай прэсай прыпадаючай пад угодкі смерці перад першым і пасля першага ліпеня. Нічога ня было...

Усё гэта наступова схіляла Беларусу да думкі, што Купала жыве! Шляка было дапусціць адваротнае пры такім маўчанні савецкай прэсы аб Купалу.

У насценным, аднак, адрывным календары маскоўскага расейскага выдання за 1946 год, дайшоўшы да нас і даўна і выпадкова, на адрывным лістку за дзень 28 чэрвеня чытаем:

«1942 — Умер Янка Купала (Луцевич И. Д.), народный поэт Белоруссии. Родился в 1882 г.»

З другога боку лістка верш у 22 радкі ў расейскай мове, як арыгінал, які пачынаецца так:

«От стен Кремля Москвы червонной Легли, прошли дороги счастья...»

а канцацца гэтак:
«И никакие псы цепные,
И никакие бури злые,
Нас не собьют с прямой дороги.»
Янка Купала.

Прачытаўшы гэтыя радкі — міма тэй каменем сыскаючай болі — зноў паўстае загадкавае пытанне. Дык чаму-ж тады савецкі ўрад, а ў асаблівасці ўрад Б.С.С.Р., не патурбуецца перавесці цела Прарока ў Беларусь па тых «дарогах счастья», якія заявілі паэта ў Маскву? Мо' тут прычынай той цень Прарока, што стаіць апёршыся над крыжам?

Што-ж тут ёсць нявыразнага... і загадкавага... і жуткага...

Шмат сьвета цвёрдзяць, што Купалу чуждзі дэкламуючыя сабскія вершы ў маскоўскім радыё за 2 дні перад 28 чэрвеня 42 г. Купала па свайго фізічнай будове належыць да тыпу людзей, што называюць — даўгавечнымі.

Купала да 60 гадовага юбілею свайго жыцця не дайгнўу каля 10 дзён.

Адыйшоў ад нас у вечнасць у самым росквіце сваіх інтэлектуальных сілаў, панёшы ад нас у вечнасць найцаннейшыя скарбы!

Адыйход ад нас найвялікшага гэня — не аплакаўся беларускім народам.

І ліпеня 1942 года, роўна праз 2 дні па Ягонай смерці — аб прычынах якой нігдзе не ўспамінута, па вузкіх завулках Масквы, як падае адзін вачавідзец, сунуўся чорны фургон за якім ішло каля 10-ка чалавек з таго «теснага кружка друзей и приятелей» паэты. Сярод гэтых друзей успамінаецца літоўскі паэт Крэпс, якісь яшчэ югаславіянскі паэт, ардэнаноска Л. Аляксандраўская, Рэшта — бяз іменнаў...

Цяруншый дождж. З праходзячых ніхто нават не звяртаў увагі на так няцікавы, ўбогі паход. Ніхто й не дагадаўся, што гэта паховіны чалавека, якіх на зямлю пасылае Найвышэйшая Сіла рэдкімі стагоддзямі.

Неба плакала — людзі кажуць — Бог плакаў!

Беларусы ў гэты дзень ня плакалі — так было зроблена, так было ўпарадкавана.

Ня выплаканы жалю заўсёды большым каменем у грудзях...

Вялікія філэзафы кажуць шчэ, што «Калі Бог хочыць адарыць найвялікшым дарам якісь народ — пасылае ім мучаніка».

Запалім-жа свечкі ў дзень 5-й гадавіны Яго смерці. Прыпадзем нізка да зямлі і ціха, гораха памолімся, каб воля Бога і словы Прарока збыліся, ях найхутчэй.

Запамітайце гэты адрэс! Гэта адзіны Ваш цэнтр, які Вам:

1) дасць парадку ўва ўсіх Ваших цяжкіх абставінах.

2) дапаможа Вам навізаць лучнасць з Вашымі роднымі, прыяцелямі, разгубленымі ў сьвеце.

3) прыме Вас заўсёды, як роднага брата, як сястру.

Гэта Ваш адзіны апякун — параднік — прытулак.

UNION DES TRAVAILLEURS BIÉLORUSSE, SECTION C.F.T.C.

11 bis, RUE ROQUEPINE, PARIS 8-e.

НАЙГОРШЫ ВОРАТ

Беларускі адраджэньскі і вызвольны рух мае ці мала ворагаў і перашкодаў. Таму, што яны з большага ўсім ведамыя ня варта іх пералічаць, але найгоршы вораг Беларускага Народу дагэтуль неак аставаўся заўсёды ў цені. Час ўжо і на яго звярнуць належную ўвагу і адпаведна ім заняцца. А гэтым ворагам ёсць п'янства.

Жудасна глядзець на ваколіцу, праз якую прайходзіў фронт — багатыя і прыгожыя краявіды змяняюцца ў пустыні, гарады ў руіны, вёскі ў пажарышчы, людзі ў жабракоў. Страшэнна глянуць на ваколіцу кудой прайшла навалыніца ці віхравей — вываратні абзначаюць гэты шлях, здрасаванае збожжа і ўраджайныя палі нема распылаюцца як пабявішчы, садраныя стрэхі будынкаў і сумныя абліччы людзей на доўга ня могуць прыйсці да свайго нармальнага выгляду.

— Як-бы можна было заглянуць у душу чалавека пасля папойкі, там-бы ўбачылі яшчэ больш жалюгодны абраз знішчэння. — Усе лепшыя імкненні, усе добрыя намеры, усе шляхотныя пачуцці, п'янства нішчыць горш як вайна гарады і вёскі, горш як градабой ніву — збажыну. Як вихор, што крышчыць векавыя дубы, так п'янства нішчыць волю чалавека.

Хто чытаў драматычны абразок Гарэцкага «Атута», той напэўна мусіў адчуць нявымоўнае прыгнобленне, бачучы злыбяду ў хаце Рамана,

але найбольш цяжкае ўражанне робіць на кажнага чытача той мамент, калі п'яніца Раман прысягае перад абразом, што больш ня будзе піць і раптам бачыць каля абразу грошы... Прысяга і абяцанкі — быццам іх і нябыло, ён як кленчыў, дык адразу ўскочыў, ухавіў грошы і пабег у карчму. За ім астаецца ўміраючая жонка, няжывое дзіця... але для яго ўсё сьвет у карчы.

Гэта абраз горкага п'яніцы і кожны з чытачоў яго ня толькі асудзіць, але і рукамі і нагамі будзе адбівацца, каб не належаць да яго кумпаніі, ані да сяброўства. Добра! Але ці ёсць такія людзі, што залічаюць сябе да непапраўных п'яніцаў? Вельмі мала. Звычайна выпіваюць толькі пры нагодзе. Але скажы, браце, шчыра: хто гэтыя нагоды стварае? Ці ня сам яе шукаеш? І ў гэтым ёсць наша трагедыя, што шматлікія шукаюць нагоды выпіваць амаль нясьведама, бо п'янства зьяўляецца хваробаю, яно нароўні з сухотамі і пранцамі (сыфіліс) належыць да так званых грамадзкіх хваробаў. Гэтыя хваробы залежаць ад грамадзкіх адносінаў і асяроддзя, а да таго ў пэўнай меры перадаюцца ў спадку, і ў гэтым іх пагане дзеянне.

На Беларусі п'янства зьявілася падчас паншчыны. Да паншчыны ў нас ня ведалі гэтае страшэннае хваробы. Калі-ж паны і магнаты захапілі ўладу над сялянствам, дык адначасна пастараліся ўсімі сіламі зла-

маць народную волю да супраціву і накінуць яму рабскую псыхіку. Гэта асабліва было патрэбна, калі паншчына была даведзена да сваіх крайніх нялюдзкіх формаў. Найлепшым да гэтага дзейнікам зьявілася гарэлка. Кожны магнат і багачейшы пан закладаюць бровары, пры кожнай вёсцы будуюцца карчмы. Спачатку беларускае сялянства інстынктуна ўхілялася хадзіць у карчму, але і на гэта знайшоўся спосаб: паны загадаюць прымусовую куплю гарэлкі. Кожны гаспадар мусіў што месяца купіць у карчме ад свайго пана азначаную яе колькасць. Нормы былі розныя. Пэўна-ж заплаціўшы грошы за гэткае «добра», яго ня вылівалі вон, хоць-бы яно было нават і найгоршага гатунку. Да таго карчмары так-жа ўмелі спрытна падсунуць кілішак гарэлкі часам на павер, а часам нават і за «так», каб потым адбіць сваё з хабарам.

Для паноў карчма сталася вельмі паважным дзейнікам для апанавання сялянства. Паволі ўвайшоў звычай, што ўсе святачныя вечары сяляне праводзілі ў карчмах; ясна што там не маглі аб чым іншым думаць, як аб выпіўцы, зь якою спрытна напешваўся сам карчмар, а напіўшыся шчыра выказвалі ўсё, што на душы набалела — карчмару гэтага толькі і трэба было, ён падслухоўваў і даносіў пану. Гэкім парадкам выяўляліся ўсе больш актыўныя людзі, а паны з імі распраўляліся па свайму. Па даносу карчмара актыўная моладзь аддавалася ў маскалі, а старэйшыя катаваліся, а ў пазней-

шых часох ссылаўся. Такім парадкам праз доўгія гады закаранялася на Беларусі бязвольнасць і звычай выпіваць пры кожнай нагодзе.

Пасля скасавання паншчыны корчмы астатліся і далей, бо былі карысныя для царскага ўраду, але першая сусветная вайна змяла іх з Беларусі, ды ўсё-ж захопнікі так заходняй, як і ўсходняй Беларусі пераадавалі вясцы барацьбу з алкагалізмам. Дарэмна беларуская моладзь дабілася легалізацыі абстынэнцкіх гурткоў.

У часе другое сусветнае вайны Немцы заняўшы Беларусь умысна стваралі ўмовы для п'янства, каб гэтым змагчы лепш выканаць свае пляны паднявольнення Беларускага Народу.

І ўсё ўсё гэты цяжкі спадак часта можна заўважыць у радках сучаснае нашае эміграцыі. Сёння няма карчмаў, няма паноў, няма Немцаў, але астатліся паганяны карэньні ў целе не аднаго, і яны часам нават нясьведама цягнуцца ў той бок, адкуль нясе гарэлкаю. Ці раз можна бачыць шчырых, ахвярных людзей з вялікімі задаткамі з немаглымі здольнасцямі, што маглі-б і сабе пралажыць сьветлы жыццёвы шлях і прынесці вялікую карысць народу, але прыйходзіць ліхая гадзіна і пагане таварыства, і прычынаецца ў іх той цяжкі прадзедаўскі спадак, і рука працягваецца да кілішка і... адарвацца ад яго ня можа. На Беларусі ёсць шмат багнаў, шмат з іх маглі быць натхненнем для Алях-

Хроніка - карэспандэнцыя

Рэлігійнае жыццё на Бацькаўшчыне

Адзінай афіцыйнай крыніцай, ад-ных вайноў цэркваў, дамоў і т. д.». Куль ляга даведацца аб сучасным палажэнні рэлігіі на Беларусі ёсць «Журнал Московской Патриархии». На жаль аб Беларусі ў ім спатыкаецца вельмі мала вестак, але ўсё-ж хоць часткова і рэдка, але нешта спатыкаецца.

Аб палажэнні каталікоў на Беларусі не ўспамінаецца ні слова, хоць і гаворыцца часам, што праваслаўныя парахвіі там знаходзяцца ў «моцным інавацыйным акружэнні» (Ж.М.П. Нр. 7. бач. 60).

Цікава адцеміць, што тады, як для Украіны, Сібіры і інш. утвораны Экзархаты Маскоўскае Патрыярхіі, дык на Беларусі нічога падобнага няма — у Менску знаходзіцца звычайны архіепіскап з тытулам Менскага і Беларускага.

На ўсім абшары Беларусі адчуваецца павяжлівае нястача святароў таму ў духоўных вышываюць людзей «добрае волі» бяз угляду на іх асвету. Аб гэтым вельмі вымоўна сведчыць пастава з'ездз блаславенных Горадзенскае епархіі ў днёх 9-12 траўня 1946 г. (Ж.М.П. Нр. 7. бач. 59) дзе між іншым гаворыцца: «Для падняцця кваліфікацыі некаторых святароў... было пастаноўлена на працягу лета правесці каротка-тэрміновыя курсы ў раёнах благачыння, дзе ёсць 2-3 святары з вышэйшаю багаслоўскаю асветаю і з наступным правядзеннем экзамінаў перад Уладыкаю і камісіяй экзамінатараў».

Забавязана кожнага святара штодзена дома чытаць Божае Слова (Біблію) Старога і Новага Завету. Пастаноўлена аб аднавообразным «іставам» багаслужэння, ўдзельванні святых Тайнаў і трэбаў ува ўсіх цэрквах паводля ўставу; аб няўхіле казанні Божага Слова для народу; аб хрышчэнні праз задушэнне... аб абавязковым захоўванні духавенствам устаноўленых пастоў і нашэнні прызвагае духоўнае вопраткі, валасоў, вусоў, барады; аб упарадкаванні разбур-

нах вайноў цэркваў, дамоў і т. д.». Намечаныя курсы адбыліся ў Горадні ад 3-га кастрычніка да 2-га лістапада і за гэты час курсанты праслухалі аж 15 розных прадметаў. Аб экзаменах не ўспамінаецца. На здымку амаль палавіна курсантаў стрыжаных і голых.

Аб свабодзе рэлігіі і свабодным выконванні «культы» даволі ясна сведчыць запемка з тэй-жа горадзенскай епархіі, што нават Вадохрышча на Нёмане, як прашы год, так і гэты год адбывалася з дазволу мейсцовага ўлады.

Епіскапскія пасадзі за выняткам хіба аднае(?) абсаджаны прасейцамі. У Горадні ёсць еп. Варсофоній Грыневіч хіратанізаваны ў 1945 г., да гэтага часу быў парахам аднае з маскоўскіх цэркваў.

У Пінску ад 1946 г. знаходзіцца архіеп. Данііл Юзвыюк рэпатрыёваны з Чэхаславакіі.

У Вільні ад 1945 г. ёсць арх. Карнілій Попов, ён да 1943 г. быў абнаўленцам, а пасля прылучыўся да праваслаўя быў епіскапам Сумскім і Ахтырскім, а потым быў перанесены ў Вільню.

На ўсю Усходнюю Беларусь, у межах БССР да 1939 г., ёсць толькі адзін епіскап у Менску, да снежня 1946 г. ім быў архіеп. Васілі Ротміраў; цяпер ён звольнены на пакой, а на яго месца перанесены з Курска архіеп. Піцірым Свірыдов, які — мае медаль «За доблестный труд».

Полацк, Віцебск, Гомель, Магілёў зусім ня маюць епіскапаў, ані нават не ўспамінаюцца між епархіямі. У Смаленску ёсць хіратанізаваны ў 1944 г. еп. Сяргей Смірнов.

СЯБРЫ, ГРАМАДЗЯНЕ!

Да Францыі што дня прыяжджаюць на працу Беларусы з Нямеччыны. Святлым абавязкам кожнага Беларуса, абжыўшага ўжо ў Францыі, ёсць дапамагчы ім з'яўляцца з нашай арганізацыяй! — Дапамагаць эфектуйней матэрыяльна нашай газеце, якая з'яўляецца найлепшым для нас лучнікам на чужыне!

новіца, калі ён пісаў свой драматычны твор «Дрыгва», але ніводнае з іх не засмактала толькі людзей, колькі засмактаў кілішак.

Тым больш гэтае з'явішча стаецца сумным, што найчасцей нагодамі для папойкаў з'яўляюцца свята. Тыя ўстаноўлены Богам і сьв. Царквою дні, калі чалавек павінен падбаць аб сваім спасенні, палепшыць сябе, зрабіць хоць нешта карыснае для свае душы, а тут робіцца якраз наадварот. Гэта сведчыць аб той паражненцы, якая ёсць у душы п'яніцы.

Цяжка запрацаваны грош, які так патрэбны для адбудовы нашага жыцця, стаецца пракляццем. Колькі можна было-б зрабіць добрага за прапінты грошай?

Ці трэба яшчэ ўспамінаць аб тым, што найбольш няшчасных выпадкаў і калецтваў здараецца ў п'яным стане, або ў наступны дзень і пасля папойкаў? У народных забабонах на Беларусі панядзёлак уважаўся за няшчасны дзень — дзень няўдачаў, бо ў святую надзельку за шмат купаліся ў гарэліцы.

Каля цэркваў у вялікія святачныя дні сходзіцца шмат розных калекаў і яны на ўсе лады крычаць: «Падарэце, падарэце калеку няшчаснага... Прыгляньцеся да іх! Гэта найчасцей дзеці бацькоў п'яніцаў; дзеці на п'янаму роджанні. Бацькі частаваліся чарачкамі а дзеці ўсё жыццё пакуюць у калецтва. Іхняе калецтва мацней за іх словы кліча: Ня пець! Ня пець! Яны з'яўляюцца найлепшым доказам тае мудрасці, што кажа:

Чарка гарэлі — мора сьлёз!

Ня трэба забывацца, што ані горкаму п'яніцы, ані нават таму, што толькі любіць выпіваць нельга павяршыць ніякае адказнае працы, бо: раз, што на такіх людзей нельга пакладца, а па другое: іх кожны можа лёгка перакупіць за адзін кілішак.

Таму супроць п'янства ўва ўсіх яго відах і праявах ужо даўно насіпеў найвышэйшы час распачаць самую рашучую барацьбу. У гэтым побач асабістых і грамадскіх матываў, аб якіх часткова ўспаміналася вышэй, дзейнікам можа быць рэлігія. Ужо ап. Павал заклікаў эфэсаўцаў: «Ня ўпівайцеся віном, бо ў ім ёсць нечысць і распуста» (Эф. 5,18). Сьв. Царква залічае п'янства да галоўных грахоў, якіх чалавек павінен сьцерагчыся больш чым самае смерці.

Запраўды справа заслугуе самае бачнае ўвагі сьведамых і актыўных людзей добрае волі.

Л. Гарамейка.

ПАМЕР ПРЭЗЫДЭНТ ПОЛЬШЧЫ.

6 чэрвеня г.г. на 62 годзе жыцця памёр у Лёндане Прэзыдэнт Польскай Рэспублікі Уладыслаў Рачкевіч.

На становішча Прэзыдэнта Польшчы ўступіў 30 верасня 1939 г. на падставе перададзых яму паўнамоцтваў Прэзыдэнтам праф. Ігнаціям Мосціцкім.

Перад смерцю Прэзыдэнт Рачкевіч пакінуў тэстамэнт, у якім вызначыў сабе наступніка. Польскі эміграцыйны парламент прыступіў да разгляду пераведзеньня ў жыццё волі памёршага прэзыдэнта.

Нямеччына

ДУШПАСТЫРСКАЯ ВІЗЫТАЦЫЯ БЕЛАРУСАЎ КАТАЛІКОЎ.

У сувязі з аўдыенцыяй беларускае дэлегацыі ў Апостальскай Сталіцы, Сьвяцейшы Айцец шчыра праняўся доляю беларусаў і дзеля азнаямленьня з душпастырскімі патрэбамі беларусаў-каталікоў прыслаў у Нямеччыну Менска-Магілёўскага біскупа Я. Э. Баяслава Слоскана.

Я. Э. Слоскан адвёдаў чысьленныя беларускія згуртаваньні і лягэры ў Нямеччыне. Між іншымі быў у: Мюнхене, Рэгенсбургу, Міхэльсдорфе, Остэргофене, Ашафаэнбургу, Аўгсбургу, Ватэнштэце і ў інш.

З дужа мілым уражаньнем і ўспамінамі адзываюцца пра Я. Э. Слоскана беларусы, якія мелі шчасьце з ім пабачыцца ці нават і пагутарыць. Ужо ня кажучы пра тое, што гэта дэлегат Сьвяцейшага Айца, асабістыя якасьці Я. Э. Слоскана беларусам асабліва блізкія. Было вельмі мілай неспадзяванкай пачуць з Ягоных вуснаў беларускую мову!

Як Менска-Магілёўскі Біскуп, за абарону хрысьціянскіх і нашых нацыянальных прыняццяў у 1928 г. ён быў сасланы балшавікамі на Салюкі. На сасланьні прабыў 8 гадоў і за гэты час быў некалькі разоў перасыланы ў розныя лягэры падобныя да Саловак. Пасля васьмігадовых старанняў заграначных дыпламатаў супроць свае волі змог выехаць за граніцу. Я. Э. Слоскан меў цвёрды намер ня выяжджаць нікуды, кажучы: «Няхай я буду хоць і на сасланьні, але мае вернікі знаюць, што я іх не пакінуў і за іх магу цягнуць і маліцца». І гэтае Ягонае цяперняе робіць асобу Біскупа для беларусаў асабліва блізкай.

Таму нічога дзіўнага, што рэдакцыя часопісу «Адраджэньне» так канчае свой артыкул аб Яго візітацыі: «Мы ўсе што маглі Яго бачыць да глыбіні сэрца былі пранятая Ягонаю асаблівасцю і тэй любоўю, якую Ён мае да нас. З нашага сэрца плыве пажаданьне Яму, каб незадоўга вярнуўся на свой стары папастырскі пасада».

БЕЛАРУСКІЯ КАТАЛІКІ ПАРАХВІ

У зьвязку з візітацыяй Я. Э. Біскупа Слоскана на абшары Нямеччыны значна ажывілася рэлігійнае жыццё беларусаў-каталікоў. У Ватэнштэце ўтварылася беларуская каталіцкая парахвія. Выбраны парахвіяльны Камітэт наладзіў каталіцкі касцёл у лягэры. Тым-жа Камітэтам ад сакавіка г.г. выдаецца на цыклястылі часопіс «Беларуская думка».

У Рэгенсбургу так-жа група беларусаў каталікоў прыступіла да арганізацыі парахвіі; пароблены старанні, каб атрымаць свайго душпастыра. Ад сакавіка г.г. выдаецца на цыклястылі часопіс «Адраджэньне».

БЕЛАРУСКАЯ ЦАРКВА У ЗАЛЬЦБУРГУ

Да нас пішучь:

У канцы 1946 г. адчынена Беларуска Праваслаўная Царква ў Зальцбургу. Месціцца яна ў цэнтры самага гораду ў вельмі прыгожай і абсталяванай Рыма-Каталіцкай капліцы. Настаяцелем з'яўляецца Сьвяшчэнік Беларускай Аўтакефальнай Царквы а. Віктар Нікіфараў. Божае Служба правіцца ў суботы, нядзелі і свята. Заўсёды бывае шмат вернікаў. Парахвіяльная царкоўная рада мае выдаваць свой часопіс.

ПРЫЕМ КАНДЫДАТАЎ НА ПРАВАСЛАўНЫХ СВЯТАРОЎ.

Цантральны Урад Беларускага Дапамаговага Камітэту на Брытэйскую зону звярнуўся з заклікам да праваслаўных беларусаў, якія маюць нахіл да святарскага сану, падаваць свае кандыдатуры.

Цантральны Урад Б.Д.К. адзначае вялікую нястачу беларускіх праваслаўных святароў і паведамляе аб магчымаснях прыгатаўленьня іх. Урад зрабіў у гэтым напрамку заходы і атрымаў з боку праваслаўных духоўных уладаў, прыхільных Беларускаму Вызвольнаму Руху, прызначаную помач.

Жадаючыя высвяціцца на праваслаўных святароў павінны звярнуцца па адрэсу:

Bielarussian Relief Committee in Germany. British Zone. (20) Immendorf b. Braunschweig D.P. Camp «ABC» in Watenstedt.

БЫЛЫЯ ЕПІСКАПЫ БЕЛАРУСКАЙ АўТАКЭФАЛНАЙ ЦАРКВЫ ПЕРАД НОВЫМІ «КЛОПАТАМІ»

Як ведама, ерархі Беларускай Аўтакефальнай Царквы, адыйшоўшы каля 2-х гадоў таму назад ад Беларусаў у юрысдыкцыю Расейскай Зарубежнай Праваслаўнае Царквы, тлумачылі гэты свой учынак яшчэ й тым, што ў зьліццях з расейскай праваслаўнай епархіяй ім удалася лягчэй адстаяць самастойнасьць праваслаўя ў цэласьці заграначай і захаваць яго чысьціню ад «ізвращэньня» маскоўскай патрыярхіяй.

Цяпер-жа, як падае «Шляхам Жыцця» № 3 з 25.3 г.г. расейская зарубежная царква стаіць перад праблемай перайходу пад уладу маскоўскага патрыярха Аляксея і што пытаньне гэта толькі справа тэхнічная — ці перайсці ўсім ерархам разам ці спусьціцца на паадзіночны пераход, які ўжо распачаўся.

Вось на такім шляху стаяць і былыя нашы ерархі, якія адыйшоўшы ад Беларускай Аўтакефальнай Царквы апынуліся «в обше русском течении».

Гэта зусім і зразумела. Дзіўным было-б адваротнае, каб усё тое, што расейскае не цягнулася да Масквы.

ВЫПУСК МАТУРЫСТАЎ

Беларуская гімназія ў Ватэнштэце выпусціла 16 сакавіка г.г. 5 першых сваіх матурыстаў, якія атрымалі права ўступу на вышэйшыя школы.

У гімназіі Міхэльсдорфу (Баварыя) матуры атрымалі наступныя вучні:

1. Заруцкая Аляксандра, 2. Занковіч Анатоль, 3. Вініцкі Сьвятаслаў, 4. Трусэвіч Аляксандр, 5. Малевіч Лявон, 6. Запруднік Янка, 7. Цьвірка Уладзімер, 8. Куліковіч Наталья, 9. Вайцехоўскі Кастусь, 10. Шчэцка Васіль, 11. Жучка Янка, 12. Брэчка Юзефа і некалькі асобаў здалі пры гімназіі матурыяльныя экзамены экстернамі.

Марбург.

Ад некулькіх тыдняў у Марбургу паўстала яшчэ адна беларуская прафэсійная арганізацыя «Аб'яднаньне Беларускіх Лекараў на чужыне» мэтай якой ёсць заадаваць усіх беларускіх лекараў, дэнтаў і фармацэўтаў, а таксама і мэдычны пэрсанал у сваю прафэсійную арганізацыю.

ПАМАЖЭЦЕ МОЛАДЗІ.

Цантральны Урад Беларускага Дапамаговага Камітэту на ангельскую зону падаючы вестку, што многія дзясяткі беларускай моладзі, што студуюць сяньня на нямецкіх унівэрсытэтах, знаходзяцца ў вельмі цяжкіх матэрыяльных умовах, заклікае беларускае грамадзянства да актыўнага і сталага збору ахвяраў на помач нашым студэнтам.

Ахвяры трэба слаць на Цантральны Урад Дапамаговага Камітэту ў Ватэнштэце.

Бэльгія

Беларускія арганізацыі ў Бэльгіі выслалі мэмарыял у Рым да Апостальскага Пасладу з просьбаю аб прызначэньні беларускіх душпастыраў для беларускае эміграцыі на абшары Бэльгіі.

Францыя

ЗАКЛІК
ДА БЕЛАРУСАУ У ФРАНЦЫІ

Беларуская Рэлігійная Місія ў Францыі звяртаецца да ўсіх Беларусаў пражываючых на абшары Францыі, якія яшчэ не навязвалі лучнасці з Місіяю, каб магчыма хутчэй навязвалі кантакт і ўзгоднілі з Рэктарам Місіі час багаслужэнняў. Тымчасам, пакуль ёсць толькі адзін святар, багаслужэнні на правінцыі могуць адбывацца вельмі рэдка, таму трэба што да часу багаслужэння дагаворвацца заўгадзя, прынамся за месяц.

Ува ўсіх рэлігійных справах звяртацца на адрас: R. Père Leo Hargosko, 95, rue de Sévres, Paris (6-e).



Беларуская Рэлігійная Місія ў Францыі не звважаючы на розныя цяжкасці памысна развівае сваю дзейнасць; акрамя багаслужэнняў у Парыжы ўжо адбыліся багаслужэнні для беларусаў у Ліль і ваколіцы.

Пароблены ўсе захады для друку беларускага рэлігійнага часопісу.

25 САКАВІКА У ПАРЫЖЫ.

Беларуская калёнія Парыжу абходзіла ў гэтым годзе 29 угодкі прагалошэння незалежнасці Беларусі асабліва ўрачыста. У суботу 29 сакавіка а 2 гадзіне ў беларускай капліцы быў адпраўлены малебен айцом Чаславам Сіповічам, які пераездам з Рыму ў Лёндан, спецыяльна затрымаўся ў Парыжы на святая. Саслужнічаў а. Чаславу а. Леў — Рэктар Беларускай Місіі ў Францыі, які сказаў гораца — патрыятычную прамову прысьвечаную 25 Сакавіку.

Перад аўтаром стаяла для высвячэння выкаваная з цынку і пасярэбраная Пагоня на чырвоным полі акрамя фарматна і на папярэдняй, выкананы нашым маладым мастаком с. Жаўнеровічам, ярка адбіваў свят сваімі рознакаляровымі каменнямі «дыямантаў» зброі рыцара і Пагоні.

Па багаслужбе паход з Пагоняй у перадзе ськіраваўся з царквы ў дом французскіх хрысціянскіх студэнтаў — у дзесяці мінутах ад царквы — дзе ў святочнай салі вызначана на 3 гадзіну ўрачыстая акадэмія.

Акадэмію адчыніў Інж. Рыдлеўскі і перадаў слова да дэкладу сп. М. Абрамчыку. Па дэкладзе адбылася літаратурна мастацкая частка: дэкламацыі патрыятычнай паэзіі Я. Купалы, Л. Гэніюш, М. Танка і інш. Хор сп. Шляхэткі выканаў 5 № беларускіх народных песняў і песняў беларускіх партызанаў.

Апроч беларускай калёніі прысутнічалі ад украінцаў, літоўцаў і палякаў, а таксама былі і французы.

У нядзелю па палудню Беларусы ўжо без гасцей, сабраліся ў сіндыкальнай салі за шклянкай кавы, дзе ў цясьнейшай і сямейнай атмасферы абмялялі свае хатнія справы, а адначасова абмяняліся прашчальнымі прамовамі з сваім дарагім гасцём а. Др. Чаславам Сіповічам.

ГАСПАДАРКА ЗА 2 ПАЧКІ
ПАПЯРОСАУ.

Журнал амерыканскіх анархістых «Д.Т.П.» зьявіў даўжэзны ліст (аж на 2-х бач.) аднаго беларуса-селяніна. У гэтым лісьце новы беларускі эмігрант зь Нямеччыны, адказвае на ліст свайму дзядзьку ў Амерыку.

Дзядзька ня верыць пляменьніку, што ў Беларусі бага і дакарае пляменьніку, што ня будзе цяпер каму даглядаць і за яго гаспадаркай. Пляменьнік, ужывшы ў лісьце да дзядзькі ўсе нам вядомыя аргументы, чаму ён не вяртае — прапануе нарэшце дзядзьку сваю собскую гаспадарку за 2 пачкі папяростаў — покуль там будуць саветы. Цікава, ці амерыканскі дзядзька скарыстае з так выгаднай прапановы.

БЕЛАРУСКАЯ ДЭЛЕГАЦЫЯ НА МІЖНАРОДНЫМ КАНГРЭСЕ ЖАНЧЫН

Ад 27.4. да 2. 5. г. у Парыжы адбыўся Міжнародны Кангрэс Матак Людзкага Прагрэсу, які арганізавалі Хрысціянскія Жанчыны, пад ганаровым старшынствам Прэзідэнтшы Французскай Рэспублікі Сп-ні Ор'эль і сп-ні Чанг-Кай-Шэк. Жонкі б. Кітайскага Прэзідэнта).

У Кангрэсе бралі ўдзел прадстаўнічкі 29 народаў.

Кангрэс меў вельмі паважны характар. У ліку дэлегатак было 5 жанчын міністраў, некулькі парламенцкіх дэпутатаў і наагул жанчын, якія ў сваіх краінах займаюць высокія грамадзкія становішчы.

Працай Кангрэсу цікавіліся вышэйшыя царкоўныя і сьвецкія французскія ўлады. Былі прысутнымі Апостальскі Нунцый Парыжа і некаторыя біскупы. Два даўгія сталы былі занятыя французскімі і чужаземнымі прадстаўнікамі прэсы. Вялізарная саль УНЕСКО была заўсёды перапоўнена гасцямі.

30 красавіка ў 7 г. раніцы Я. Ем. Кардынал Сюард адслужыў у сваёй капліцы імшу для 29 прадстаўнічак, куды таксама была запрошана і Беларусь. Па імшы Я. Ем. абмяніваўся з кожнай прадстаўнічкай кароткай размовай і ўдзяляў св. Багаслаўства. У 10 гадзіне Беларускай дэлегатцы былі на прыняцці арганізаваным Муніцыпалітэтам Парыжу ў Готэль дэ Віль. У абедзенных гадзінах кожная дэлегатка прамаўляла па радыё да сваіх краінаў.

Вельмі падабаліся беларускія нацыянальныя касцюмы чужынцам у якіх нашыя дэлегаткі зьявіліся першы раз на прыняцці Міністэрства Загранічных Спраў арганізаваным Мадэма Бідо, а потым на прыняцці арганізаваным Кітайскай Амбасадой.

Найвялікшае, аднак, уражанне зрабіла наша дэлегатка сваім дэкламам аб долі беларускай маткі і беларускага на роду наагул, на раньняшнім паседжанні 1-га мая.

Па кароткім гістарычным ўступе дэкладчыца затым шыроў стрымалася на сытуацыі Беларускага Народу за часу нямецкай акупацыі і сытуацыі цяперашняй. Дэклад зрабіў на прысутных так моцнае ўражанне, што калі дэкладчыца чытала малітву беларускай маткі за сваіх 4-х сыноў у змаганні за Вольную Беларусь, зала расплакалася. У заключэнне беларускай дэлегатка таксама ў сьлёзах, як і ўся схвілёваная зала, кінула гэтакі заклік:

«Ад імені беларускай гаротнай жанчыны звяртаюся да вас жанчыны шчаслівых народаў з просьбай: дайце маральную падтрымку і магчымую апеку сыноў і дочкам беларускай маткі, якія разсеяны сьнянны паміж вамі ўсюды, па ўсіх вольных краінах».

Калі дэкладчыца зыйшла з трыбуны, дык да яе гурбой кінуліся з усіх бакоў дэлегаткі, якія ў знак спачування аддавалі Беларускай свае кветкі і пыталіся рады, як і чым яны могуць памагчы сьнянны Беларусам.

Прадстаўнік Сіндыкату галандзкае прэсы заявіў, што дэклад Беларускай ён поўнасьцю перакладзе на галандскую мову, а многія дэлегаткі выказвалі жаданьне, каб Малітва Беларускай Маткі была перадрукавана ўсёй хрысціянскай прэсай.

Адзін з найвялікшых парыжскіх штодзеньнікаў «Ля Круа», падаючы агульную, справаздачу аб Кангрэсе, выступ беларускае дэлегаткі падкрэсьліў гэтак: «Мы недастаткова ведаем аб пакутах нашых братоў па другі бок «залезнае заслоны». Рэпрэзэнтантка Беларусі ў сваім дэкладзе, які перарываўся плачам, прадставіла цяжкія мукі свайго народу: «Я звяртаюся да вас жанчыны шчаслівых народаў...» «Ля Круа» надрукуе гэты ўзварушываючы і праясьняючы тэкст у наступных нумарах».

Агулам выступ Беларускай дэлегатцы на Міжнародным Кангрэсе Матак Людзкага Прагрэсу паказаў, што можам заўсёды мець шмат прыцягальна ў сьвеце, калі прадставім нашу справу такой, якая яна ёсць у запэўнівае.

Да асаблівых заслугаў нашых дэлегатак належыць:

1. што яны ўпяршыню зафіксавалі беларускую мову ў парыжскім радыё,
2. што патрапілі сваім дэкламам зрабіць найвялікшы эфэкт, выклікаўшы да сябе найбольшае спачуванне.

Тое што беларускія дэлегаткі былі потым цэнтрам увагі і размоваў кангрэсістаў зьяўляецца вынікам такту нашых дэлегатак.

Прысутны.

Англія

Ад 16-га красавіка г.г. у Лёндане знаходзіцца а. Ч. Сіповіч М.Н.П. які займаецца наладжаннем душпапярства беларусаў у Англіі. Яго канцаларыя месціцца ў лёнданскім доме а.а. Марыянаў: 21. The Oval Hackney Rd. London E. 2.

КУПЛЯ БЕЛАРУСКАГА ДОМУ.

Урад З.Б.В.Б. выпусціў заклік і распачаў зборку ахвяр на куплю ўласнага дому ў Лёндане.

На 1 чэрвеня Галоўная Управа З.Б.В.Б. склікае зьезд сяброў З.Б.В.Б.

25 сакавіка адбылася ўрачыстая акадэмія прысьвечаная дню Абвешчання Незалежнасці Беларусі, на якой прысутнічалі прадстаўнікі ад украінцаў і палякаў.

БЕЛАРУСКАЯ ПАРАХВА
У ЛЕНДАНЕ.

Беларусы пражываючыя ў Лёндане пастанавілі зарганізаваць сваю парахвію.

КУЛЬТУРНА — АСЬВЕТНЫЯ
СХОДКІ.

У памешканні З.Б.В.Б. у Лёндане 49, Linden Gardens, London W. 2, кожную нядзелю ў 18 гадзіне адбываюцца сходкі з рэфэратамі і сяброўскімі гутаркамі.

АД'ЕЗД С. НІХАЕНКА Я. У ЗШПА.

17.6. г.г. ад'ехаў у Амерыку заступнік Гэнэральнага Сакратара Аб'яднаньня Беларускіх Рэабілітаў у Францыі сябра Ніхаенка Я. адзін з актыўнейшых і ахвярнейшых сябраў нашай арганізацыі ў Францыі.

Парыская калёнія ўладзіла ў нядзелю 15.6 у яго гонар разьвітальны вечар, на якім яму быў паднесены альбом з аўтаграфамі. Некулькі прамоваў, шэраг патрыятычных і народных песняў склалі былі падняты і бадзёры настрой прысутных.

Амэрыка

БЕЛАРУСЫ У З.Ш.П.А.

Нашы нефартунныя дзеячы, якія былі звярнулі беларускі рух у Амэрыку па лініі спаўнацы з найбольш нейшым ворагам беларускага народу, як відаць, пачалі апошнім часам траціць свае ўплывы.

Да радакныі «Бел. Нав.» надыйшоў шэраг лістоў, у якіх бачым вельмі ўпэўненыя для нас праявы. Лепшыя сыны беларускага народу зразумелі і пабачылі праўдзівы шлях.

Сярод нашых братоў у З.Ш.П.А. маюцца і паэты. Апроч ведамага паэты сп. Клішэвіча, новага эмігранта, пачалі нам прысылаць вершы і эмігранты «старыя».

Вось адзін з гэтых вершаў, які мы тут зьмяшчаем без паправак.

На сьвеце многа матак добрых,
Што сьвет любоўю грэюць;
Нясуць цяжар малых, бяссільных,
Жыцьцё тварыць умеюць.

Найлепша Матка-Беларуска —
Яна фундамэнт краю,
Хоць доля цяжка, сьцежка вузкая,
Бяз птушкі-шчасьця з раю.

Усіх любоўю сagraваець
І добрая ўсім маці;
Пры працы мучыцца, канаець,
Каб лепш жылося ў хаці.

Палюбім Матці-Беларуску!
Яе мы не забудзем!
Тварыць добро, любоў ды ласку,
І мы заўсёды будзем!
Чыкаго.

Іван Шульгін.

ШУКАЮЦЬ

209. Дубоўскі Станіслаў шукае: жонку Галену, сына Янку, дочак Вацлаву і Эмілію вывезеных у Нямеччыну. Пісаць па адрасу:

Dubowski Stanislaw. C 719. Preston Dunkirk Lane Camp. Leg Land Lances. England.

210. Сям'я Хрэноўскіх шукае сына Янку і Уладзіміра Лазара. Пісаць: I. Chrenowski. 20. Northheim (Han.) Camp «A» 281. D. P. Assembly. Centre BAOR British zone.

211. Чэлевіч Вінцэс шукае жонку Марылю, трое дзяцей і Братоў Уладзіміра і Міколу. Пісаць:

Czelewicz Wincus. 206. Post Immenndorf, b. Braunschweig D. P. Kamp. A.B.C. British zone.

212. Касабуцкага Антона шукае стрэчны брат:

Tacewitsch Alexander. Kirchheid 19. Ks. Ried i Inn. Ober O'sterreien.

213. Дубовіч Мікола шукае бацьку Сафрона, матку Марылю і брата Тодара. Пісаць:

Sg. Dubovitch Nicolo, Roma. Via Apali № 41. Italia.

214. Красоўская Вольга, зь в. Красава, каля Пінску шукае Райчука Дзямяна зь в. Тэтычэва і яго сына Валодзьку, якія выехалі ў 1939 г. ў Канаду Пісаць:

Mr Krasowski, Nainville les Roches p. Soisy sur Ecole (S. et O.). France.

Hanover - Bothfeld, Camp Polen. Аткавічы — Піншчыны — шукае матка. Пісаць да Радакныі «Бел. Нав.».

216. Русак Сцяпан шукае: Русака Мацьвея ў Нямеччыне і Русака Паўла ў Нью-Йорку пісаць да рад. «Бел. Нав.».

217. Радзівон Вінцэты зь в. Грэбені шукае Бэрвіха Сідара і Крысюка Міхася.

218. Ярашэвіч Вера шукае брата Сяргея Булыго і сястру Надзею Максімовіч. Пісаць:

British Zone.

215. Дзёкавіцкага Александр зь в.

219. Кандрацьёў Іван шукае матку Ксёню, сястру Клаўдзію, Марылю і брата Базыля з Брандаўшчыны. Пісаць: Sinko Wladyslaw. 1, Coy R.A.S.C. Cloyton Barracks Aldershot Hants, England.

221. Юрлевіч Эдуард шукае брата Ваццо, кузyna Вінчука Страмоўса і дзядзьку Мануіла.

222. Чыгір Іван шукае Мазура Станіслава з Радзівіламонтаў.

223. Рылло Язэп шукае свайго брата Янку, які запісаўся ў французскую легію 20. XI. 45 г.

224. Лукша Уладзімер з Навасад, гм. Ялаўка, шукае родных і знаёмых.

НА НІЖЭЙ. ПАДАДЗЕННЯ
ПАШУКІВАНЬНІ АДГУКАЦІА
НА АДРЫС:

«Na Shlachu» — Bulletin Z. B. V. V. 49, Linden Gardens. London W. 2.

Канева Валентыну Тім. Шукае Буданаў Сяргея.

Высцікі Базыль шукае родных і знаёмых з в. Урач і Слоніма.

Кайан Ірэну з Глыбоччыны шукае Сенкевіч Віктар.

Пеханскі Янка шукае: Крук Леонція 1889, Крук Сцяпана 1911, Федара 1916, Паланію 1889, Паўліну 1922, Таню 1928 і Малаковіч Валодзьку 1922.

Пл. Аўсянік, пл. Ясевича, кпт. Станкевіча шукае Шутыжыкі Уладзіслаў.

220. Сясьціёр Зіну і Лену шукае Оля Пазыняк. Пісаць Бел. Нав.

Галавач Вітаўт шукае брата Лявона, вывезенага ў Расею.

Да Мурашкі Юстына. Ці ведае што пра Касяка Леаніда?

Орса Аляксандар шукае брата Міколу, вывезенага да Котласу ў 1940 г.

Орса Клаўдзія шукае сыноў Аляксея і Орага.

І. Жарскі шукае швагэра Дубяна Аркадзьдзі і Людмілу з Паставаў.

Каравайчык Мікола шукае сына Віктара, нар. 1927 г. у Наваградчыне.

Булька Кастусь шукае жонку Барбару зь дзяцымі (Ніна і Кастусь) і матку Марыю.

Швэд Антон шукае жонку Веру з в. Скарчэва, Баранавіцкага акруга.

Марыян Зімак шукае Антаніну, дачку Антона з дому Майчук, з Слоніма.

Марыян Зімак шукае святара Сымановіча Міколу з Слоніма - Азярыцы, Сыновічы.

Царыца Сяргей шукае Ніну Нікіціну з дому Сымановіч з Слоніма.

Краўчончаў, Віктара і Казюка шукае Г. В.

Буцлаўцы шукаюць землякоў з Будслава і Палесься Вялейскага пав.

Волка Казюка плот. 29 кам. Сам. Сан. шукае В. Г.

Валуевіча, фэльчара з пад Сьвіра, шукае В. Г.

Redacteur resp. : Ing. Léon Rydlevsky. Le Directeur : Maurice Bouladoux.

Travail exécuté par des syndiqués.

Imp. J.E.P., 7, rue Cadet, Paris 9°.